

Marsaxlokk

Mitt Sena Parroċċa

Festa Madonna ta' Pompej

Xoghlġiet ta' pittura fil-Knisja parrokkjali ta' M'Xlokk

Kitba ta' Toni Terribile

Il-poplu taghna habb il-knejjes tieghu u għammarhom u żejġinhom b' bosta hwejjeġ mil-isbah li sa llum ahna għadna napprezawhom bhala teżori . Kien permezz ta' din l-imhabba, li nistghu nghidu li fil-knejjes taghna insibu parti kbira mill-wirt nazzjonali ta' dawn il-gzejjer. Din l-imhabba baqghet miexja sas-seklu taghna - s-seklu ghoxrin. L-isbah xhieda hija l-kwantita' kbira ta' opri artistici li saru fil-knejjes taghna f' din il-medda ta' 97 sena.

Meta inqallbu l-pagni ta' grajjiet artna insibu li fis-seklu taghna inbena l-aktar għadd ta' knejjes f' dawn il-gzejjer u fost dawn insibu l-knisja parrokkjali ta' Marsaxlokk.

Ix-Xlukkajri, li mitt sena ilu, inqatghu miż-Żejtun u fformaw parroċċa għalihom, hadmu u stinkaw biex il-knisja parrokkjali taghhom tkun bħal knejjes parrokkjali ta' bliet u rhula ohra. Fl-okkażjoni tal-mitt sena mit-twaqqif ta' din il-Parroċċa, se nagħtu titwila lejn il-kwadri u x-xoghlġiet ta' pittura li nsibu fil-knisja parrokkjali.

Wiehed mill-eqdem li nsibu f' din il-knisja parrokkjali hu f' għieh Sant Andrija. Dan il-kwadru jinsab fuq l-artal in-naħa tal-kappellun ta' San Vincenz. F' dan il-kwadru naraw lil Sant Andrija fuq ix-xatt ta' Betsajda. Fir-rokna t' isfel tal-lemin naraw il-firma ta' l-artist li hadem dan il-kwadru, Gużeppe Bonnici u s-sena li fiha sar, 1893. Dan il-pittur kien mill-Isla u għex fis-seklu dsatax. Ix-xoghlġiet tieghu insibuhom f' bosta partijiet ta' dawn il-gzejjer bħal Hamrun, Marsalforn, l-Isla, ir-Rabat, f' Santa Lucia, l-Belt Valletta, H' Attard u fi knejjes ohra.


Pittur iehor Malti li għandu tlett xogholġiet f' din il-knisja parrokkjali huwa Gużeppe Cali li għex bejn l-1846 u l-1930. It-tliet kwadri tieghu f' din il-knisja huma dawk ta' San Vincenz Ferreri, ta' San Gużep u l-kwadru tal-Madonna tal-Karmnu li jinsab hdejn il-bieb maġġur. Huma tliet kwadri tajbin b' mod speċjali l-kwadru ta' San Vincenz Ferreri. Hawnhekk naraw lil qassis iwassal il-messaġġ ta' Kristu permess tal-predikazzjoni lil gemgha nies. Hu wiehed mill-aħjar xoghlġiet ta' Cali. Sar fl-1919 skond is-sena miktuba fuqu u thallas mill-Kanonku Vincenzo Cilia La Corte li ried li l-qassis li jgħib ismu jkun meqjum f' din il-knisja. Dan il-kwadru gie darbtejn riprodott f' katalgi li jfakkru lil Gużeppe Cali. L-ewwel darba fl-1946 meta s-Socjeta ta' l-Arti, Manifattura u Kummerċ organizzat wirja f' għeluq il-mitt sena mit-twelid ta' Cali u t-tieni darba meta L. Grasso u E. Fiorentino hargu l-bijografija ta' dan il-pittur. (Ara r-ritratt f' pagna

It-tieni kwadru ta' Cali f' din il-knisja jirrapprezenta lil san Gużep bħala Padrun tal-Knisja. Hu kwadru iehor li fih tinhass hafna l-id ta' Cali. Hu dettal ta' kwadru li l-istess pittur kien għamel għal parroċċa ta' Hal Gharghur li hu ferm ikbar u fih kien dahhal ukoll lil Madonna.

Fuq in-naħa tax-xellug naraw mara għarkobbtejha li tiffigura l-Knisja. Cali dahhal lil din il-figura fil-kwadru li semmejna ta' Hal Gharghur u fil-kwadru ta' Ruzarju u ta' San Gużep li nsibu fil-knisja parrokkjali tal-Mellieħa.

Meta wiehed iħares lejn il-bieb maġġur mill-korsija wiehed jara żewġ kwadri, wiehed fuq kull naħa. Dak ta' fuq ix-xellug jirrapprezenta lil Marija Annunzjata u l-iehor jirrapprezenta lil Madonna tal-Karmnu. Dan ukoll huwa xoghol Cali u fl-1951, fl-okkażjoni tas-seba' Centinarju tal-Labtu, dan il-kwadru kien gie riprodott fil-katalgu tal-kwadri li jfakkru lil Madonna tal-Karmnu.

... ikompli f' pagna 92



Marsaxlokk

Mitt Sena Parroċċa

... ikompli minn paġna 91

Fost it-tfal ta' Ġużeppi Ċali` insibu wiehed, Ramiro, li kien pittur bhal missieru. Hadem f'bosta knejjes bhal San Duminku tal-Belt, iż-Zejtun, l-Imġarr, il-Gudja, San Pawl tal-Belt u knejjes ohra, fosthom f'Marsaxlokk. Hawn insibu tliet kwadri tiegħu li huma l-Qalb ta' Gesu', impitter fl-1934, tal-Madonna tal-Karmnu u tat-Trasfigurazzjoni. Fost dawn jispikka hafna dak tat-Trasfigurazzjoni li sar fl-1937.

Pittur iehor Malti li hadem bosta kwadri u pittura fil-knejjes tagħna kien Lazzaro Pisani. Ix-xoghlijiet tiegħu huma imxerda hafna f'din il-knisja parrokkjali ta' Marsaxlokk insibu l-kwadru tal-Martirju ta' Santa Katerina. Dan pittru fl-1932.

Ir-rabta bejn Marsaxlokk u iż-Zejtun kienet mill-imghoddi kbira hafna u dan għal bosta raġunijiet. Din ir-rabta kompliet tikber fil-qasam artistiku billi żewġ pitturi Zwieten hallew ix-xoghlijiet tagħhom f'din il-knisja.

L-ewwel wiehed kien Ġużeppi Caruana. Ix-xoghlijiet tiegħu insibuhom fil-knejjes parrokkjali ta' Haż-Zabbar u n-Naxxar u wkoll fil-knisja ta' Marsaxlokk. Hawn insibu erba' xoghlijiet li jinsabu fil-kor ta' din il-knisja. Fiż-żewġ kwadri l-kbar naraw żewġ grajjiet marbuta ma' l-Ordni Dumnikan u l-Madonna ta' Rużarju.

F'dak ta' fuq ix-xellug naraw lil San Duminku rebbieħ fuq l-ereżija ta' l-Albiġinzi. Dan sar fl-1922 u fuq naraw iż-żewġ ittri M.G. l-inizjali tal-benefattur li hallas għalih.

Il-kwadru l-iehor, li sar fl-istess żminijiet, thallas minn F.Vella u fih naraw il-grajja tal-battalja ta' Lepanto. Barra l-glied tat-Torok ma' l-Insara l-pittur Caruana, f'nofs il-kwadru pitter lil Papa Piju V li hadem u talab biex din il-battalja tintrebaħ mill-insara. Kien dan il-Papa li waqqaf il-festa tal-Madonna ta' Rużarju fis-7 ta' Ottubru.

Fuq kull naħa tal-kwadru titulari imbagħad naraw iż-żewġ kolonni tal-Knisja Kattolika San Pietru u San Pawl li ukoll huma xogħol Ġużeppi Caruana.

Il-Pittur l-iehor Żejtuni li hadem ukoll f'din il-knisja kien Tuse` Busuttil. dan il-pittur tweekled fl-1912 u miet fl-1994. Halla bosta xoghlijiet warajh fil-knejjes parrokkjali taż-Zejtun, Hal Ghaxaq, is-Sannat u San Girgor tas-Sliema. Fil-Knisja parrokkjali ta' Marsaxlokk insibu li Tuse` Busuttil pitter il-koppla li fiha naraw tmien episodji mill-ħajja tal-Madonna u erba nisa Bibliċi fil-lunetti ta' taħtha.

Imbagħad fiż-żewġ kappelluni naraw erba' kwadri ohra ta' Tuse` Busuttil. Fil-kappellun ta' San Vincenz naraw liż-żewġ qaddisin Dumnikani San Alberto Magno u lil San Tumas d'Aquino fil-waqt li fil-kappellun tal-Kurċifiss naraw lil San Gwann l-Evangelista u lil Marija Maddalena, żewġ persunaġġi b'rabta intima mall-passjoni u l-mewt ta' Gesu'.

Barra din il-gabra ta' pittura, magħmula fil-biċċa l-kbira tagħha, fis-seklu għoxrin, fis-sagristija insibu kwadru interessanti ta' l-Immakulata. Jidher li hu kwadru li fih xogħol tajjeb li jista jmur lura għas-seklu tmintax. Jista jkun li kien għotja lil din il-knisja.

Din id-dawra li għamilna turi pittura ta' livelli artistiki differenti. Hi xhieda ħajja li n-nies ta' Marsaxlokk imxew fuq il-passi tal-Maltin ta' l-imghoddi li żejnu l-knisja tagħhom b'dawn ix-xoghlijiet ta' pittura.